

Azzjoni mressqa fil-21 ta' Jannar 2015 mill-Awtorità ta' Sorveljanza tal-EFTA kontra l-Iżlanda**(Kawża E-1/15)**

(2015/C 92/09)

Fil-21 ta' Jannar 2015 l-Awtorità ta' Sorveljanza tal-EFTA, irrappreżentata minn Xavier Lewis u Øyvind Bø, li qeghdin jaġixxu ta' Agenti tal-Awtorità ta' Sorveljanza tal-EFTA, Rue Belliard 35, 1040 Brussell, il-Belġju, ħadet azzjoni kontra l-Iżlanda fil-Qorti tal-EFTA.

L-Awtorità ta' Sorveljanza tal-EFTA titlob lill-Qorti tal-EFTA biex:

1. Tiddikjara li fin-nuqqas li tadotta u/jew tinottifika l-Awtorità ta' Sorveljanza tal-EFTA minnufih, bil-miżuri neċessarji għall-implimentazzjoni tal-Att li hemm referenza għalihom fil-punt 1a, is-seba' inċiż, tal-Kapitolu XXIV tal-Anness II tal-Ftehim taż-Żona Ekonomika Ewropea (id-Direttiva tal-Kummissjoni 2010/26/UE tal-31 ta' Marzu 2010 li temenda d-Direttiva 97/68/KE tal-Parlament Ewropew u tal-Kunsill dwar l-approssimazzjoni tal-ligijiet tal-Istati Membri fir-rigward tal-miżuri kontra l-emissjoni ta' inkwinanti ta' gass u partikolati minn magni tal-kombustjoni interna li għandhom jigu installati f'makkinarju mobbli mhux tat-triq), kif adattata għall-Ftehim skont il-Protokoll 1 tiegħu, fiż-żmien preskritt, l-Iżlanda naqset milli tissodisfa l-obbligi tagħha skont l-Artikolu 3 tal-Att u l-Artikolu 7 tal-Ftehim.
2. Tordna lill-Iżlanda thallas l-ispejjeż tal-proċedimenti.

L-isfond legali u fattwali u l-eċċezzjonijiet miġjuba bħala sostenn:

- L-applikazzjoni tindirzza n-nuqqas tal-Iżlanda li tikkonforma, sa mhux iktar tard mit-18 ta' Frar 2014, ma' opinjoni motivata mogħtija mill-Awtorità ta' Sorveljanza tal-EFTA fit-18 ta' Diċembru 2013 rigward in-nuqqas tal-Istat milli jimplimenta fl-ordni legali nazzjonali tiegħu d-Direttiva tal-Kummissjoni 2010/26/UE tal-31 ta' Marzu 2010 li temenda d-Direttiva 97/68/KE tal-Parlament Ewropew u tal-Kunsill dwar l-approssimazzjoni tal-ligijiet tal-Istati Membri fir-rigward tal-miżuri kontra l-emissjoni ta' inkwinanti ta' gass u partikolati minn magni tal-kombustjoni interna li għandhom jigu installati f'makkinarju mobbli mhux tat-triq, kif imsemmi fil-punt 1a, is-seba' inċiż, tal-Kapitolu XXIV tal-Anness II għall-Ftehim taż-Żona Ekonomika Ewropea, u kif adattata għal dak il-Ftehim skont il-Protokoll 1 tiegħu ("l-Att").
- L-Awtorità ta' Sorveljanza tal-EFTA ssostni li l-Iżlanda ma ssodisfatx l-obbligi tagħha skont l-Artikolu 3 tal-Att u skont l-Artikolu 7 tal-Ftehim ŻEE billi ma adottatx, u/jew ma nnotifikatx lill-Awtorità ta' Sorveljanza tal-EFTA, bil-miżuri kollha meħtieġa sabiex jiġi implimentat l-Att fiż-żmien preskritt.
